

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

website: www.popularfrontindia.org email:popularfrontmail@gmail.com Tel: 011- 29949902

پریس ریلیز

نئی دہلی

۱۳ فروری ۲۰۱۸

موہن بھاگوت نے آرائس ایس کو ہندوستان سے بڑھ کر پیش کیا ہے: ای ابو بکر

پاپولر فرنٹ آف انڈیا کے چیئرمین ای ابو بکر نے کہا کہ آرائس ایس سربراہ موہن بھاگوت کے لیے ان کی تنظیم ملک ہندوستان سے بڑھ کر ہے۔ ای ابو بکر نے موہن بھاگوت کے اس متنازع بیان پر رد عمل کا اظہار کیا، جس میں بھاگوت نے آرائس ایس کو ہندوستانی فوج کی بہ نسبت زیادہ قابل بتایا ہے۔ موہن بھاگوت نے بہار میں آرائس ایس کے ایک اجلاس سے خطاب کرتے ہوئے کہا تھا کہ ہندوستانی فوج کو جنگ کے لیے تیار ہونے میں ۶ مہینے لگ جائیں گے، لیکن آرائس ایس کو صرف تین دن لگیں گے۔ ای ابو بکر نے کہا کہ یہ کوئی عام الفاظ نہیں ہیں، بلکہ یہ آرائس ایس کی اصل ذہنیت کی عکاسی کرتے ہیں۔ جنگ آزادی کے دوران اور آزادی کے بعد کے آرائس ایس کے خیالات اور اعمال یہ ثابت کرنے کے لیے کافی ہیں کہ ان کا فرقہ وارانہ و تفریقی ایجنڈا ان کے نزدیک ملک کی سالمیت اور خوش حالی سے زیادہ محبوب ہے۔

حقیقت میں موہن بھاگوت نے اپنی تنظیم کی تعریف سے زیادہ فوج کی توہین کی ہے جو دشمنوں سے ہمارے ملک کی حفاظت کرتی ہے۔ لیکن ستم ظریفی یہ ہے کہ ایک طرف فوج بیرونی دشمنوں سے لڑ رہی ہے، وہیں دوسری جانب آرائس ایس ہمارے اپنے ہی شہریوں کے خلاف برسر پیکار ہے؛ اور جن اندرونی لوگوں کو اس نے دشمن بنا رکھا ہے ان میں دلت، مذہبی اقلیتیں اور سیکولر افراد شامل ہیں۔

گرچہ کوئی بھی محبت وطن شہری، آرائس ایس کی فکر و نظریے کو تسلیم نہیں کر سکتا، لیکن موہن بھاگوت کے بیان میں صرف ایک ایسا نکتہ ہے، جس کے نفاذ کا ہم شدت سے انتظار کر سکتے ہیں۔ انہوں نے یہ شیخی بگھاری ہے کہ آرائس ایس جو فوج کی مانند نظم و ضبط رکھتی ہے، ضرورت پڑنے پر سرحد پر دشمنوں سے لڑنے کے لیے تیار ہے۔ ای ابو بکر نے اس خواہش کا اظہار کیا کہ کاش ملک ہماری سرحدوں پر فوری طور پر سویم سیوکوں کو تعینات کیے جاتے ہوئے دیکھ سکے، یہ وقت کی سب سے بڑی ضرورت ہے کیونکہ مودی حکومت میں روزانہ ہمارے فوجی سرحدوں پر شہید کیے جا رہے ہیں۔

ڈاکٹر محمد شمعون

ڈائریکٹر، شعبہ رابطہ عامہ

پاپولر فرنٹ آف انڈیا

مرکز، نئی دہلی